



IL-KUMMISSJONI
EWROPEA

Brussell, 2.6.2021
COM(2021) 519 final

Rakkomandazzjoni għal

RAKKOMANDAZZJONI TAL-KUNSILL

li taghti opinjoni tal-Kunsill dwar il-Programm ta' Stabbiltà tan-Netherlands għall-2021

{SWD(2021) 501 final}

Rakkomandazzjoni għal

RAKKOMANDAZZJONI TAL-KUNSILL

li taghti opinjoni tal-Kunsill dwar il-Programm ta' Stabbiltà tan-Netherlands għall-2021

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politiki ekonomiċi¹, u b'mod partikolari l-Artikolu 5(2) tiegħu,

Wara li kkunsidra r-Rakkomandazzjoni tal-Kummissjoni Ewropea,

Wara li kkunsidra r-risoluzzjonijiet tal-Parlament Ewropew,

Wara li kkonsulta l-Kumitat Ekonomiku u Finanzjarju,

Billi:

- (1) Fl-20 ta' Marzu 2020, il-Kummissjoni adottat Komunikazzjoni dwar l-attivazzjoni tal-klawżola liberatorja ġenerali² tal-Patt ta' Stabbiltà u Tkabbir³. Fil-Komunikazzjoni tagħha, il-Kummissjoni pprezentat il-fehma tagħha li, minhabba r-reċessjoni ekonomika severa li kienet mistennija minhabba t-tifqigha tal-COVID-19, il-kundizzjonijiet kienu jiġġustifikaw l-attivazzjoni tal-klawżola liberatorja ġenerali. Fit-23 ta' Marzu 2020, il-Ministri tal-Finanzi tal-Istati Membri qablu mal-valutazzjoni tal-Kummissjoni. Il-klawżola liberatorja ġenerali tat lill-Istati Membri flessibbiltà baġitarja biex jittrattaw il-kriżi. Il-klawżola ffaċilitat il-koordinazzjoni tal-politiki baġitarji fi żminijiet ta' reċessjoni ekonomika severa. L-attivazzjoni tagħha tippermetti divergenza temporanja mill-perkors ta' aġġustament lejn l-oġġettiv baġitarju ta' terminu medju ta' kull Stat Membru, dment li dan ma jkunx jipperikola s-sostenibbiltà fiskali fit-terminu medju. Fis-17 ta' Settembru 2020, fl-Istrateġija Annwali tagħha għat-Tkabbir Sostenibbli, il-Kummissjoni habbret li l-klawżola liberatorja ġenerali kienet se tibqa' attiva fl-2021⁴.
- (2) Fl-20 ta' Lulju 2020, il-Kunsill irrakkomanda lin-Netherlands⁵ biex jiehdu l-miżuri kollha meħtieġa, f'konformità mal-klawżola liberatorja ġenerali, biex b'mod effettiv

¹ ĠU L 209, 2.8.1997, p. 1.

² Il-klawżola, kif inhu stipulat fl-Artikoli 5(1), 6(3), 9(1) u 10(3) tar-Regolament (KE) 1466/97 u l-Artikoli 3(5) u 5(2) tar-Regolament (KE) 1467/97, tiffaċilita l-koordinazzjoni tal-politiki baġitarji fi żminijiet ta' reċessjoni ekonomika severa.

³ Il-Komunikazzjoni tal-Kummissjoni lill-Kunsill dwar l-attivazzjoni tal-klawżola liberatorja ġenerali tal-Patt ta' Stabbiltà u Tkabbir, Brussell, 20.3.2020, COM(2020) 123 final.

⁴ Il-Komunikazzjoni tal-Kummissjoni dwar l-Istrateġija Annwali għat-Tkabbir Sostenibbli tal-2021, Brussell, 17.9.2020, COM(2020) 575 final.

⁵ Ir-Rakkomandazzjoni tal-Kunsill tal-20 ta' Lulju 2020 dwar il-Programm Nazzjonali ta' Riforma tan-Netherlands tal-2020 u li taghti l-opinjoni tal-Kunsill dwar il-Programm ta' Stabbiltà tan-Netherlands għall-2020, ĠU C 282, 26.8.2020, p. 122.

jindirizzaw il-pandemija, isostnu l-ekonomija u jappoġġaw l-irkupru li jirrizulta. Huwa rrakkomanda wkoll lin-Netherlands biex, hekk kif il-kundizzjonijiet ekonomiċi jippermettu, isegwu politiki fiskali mmirati lejn il-kisba ta' pożizzjonijiet fiskali prudenti fiż-żmien medju u l-iżgurar tas-sostenibbiltà tad-dejn, filwaqt li jsaħhu l-investment.

- (3) Ir-Rakkomandazzjoni tal-Kunsill dwar il-politika ekonomika taż-Żona tal-Euro tindika li matul l-2021 l-politiki fiskali jibqgħu ta' sostenn fl-Istati Membri kollha taż-Żona kollha tal-Euro u li jenħtieġ li l-miżuri ta' politika jkunu mfassla apposta għaċ-ċirkostanzi speċifiċi tal-pajjiż u jkunu wkoll f'waqthom, temporanji u mmirati⁶. Meta l-kundizzjonijiet epidemjoloġiċi u ekonomiċi jippermettu, jenħtieġ li l-miżuri ta' emerġenza jitnehhew gradwalment, filwaqt li ssir rezistenza għall-impatt tal-kriżi fuq is-soċjetà u fis-suq tax-xogħol. Jenħtieġ li jiġu segwiti politiki fiskali li jkollhom l-għan li jiksbu pożizzjonijiet fiskali prudenti fit-terminu medju u jiggarrantixxi s-sostenibbiltà tad-dejn, filwaqt li jtejbju l-investment. Jenħtieġ li l-Istati Membri jsegwu riformi li jsaħhu l-kopertura, l-adegwatezza, u s-sostenibbiltà tas-sistemi sanitarji u soċjali għal kulhadd.
- (4) Fit-18 ta' Novembru 2020, il-Kummissjoni adottat l-Opinjonijiet tagħha dwar l-Abbozzi tal-Pjanijiet Baġitarji tal-2021 tal-Istati Membri taż-Żona tal-Euro, li kienu bbażati fuq valutazzjoni kwalitattiva tal-miżuri fiskali. Il-Kummissjoni kienet tal-opinjoni li l-Abbozz ta' Pjan Baġitarju tan-Netherlands kien ġeneralment konformi mar-rakkomandazzjonijiet dwar il-politika fiskali adottati mill-Kunsill fl-20 ta' Lulju 2020, u li l-parti l-kbira tal-miżuri inklużi fil-pjanijiet kienu jsostnu l-attività politika fil-konfront ta' incertezza sostanzjali. Madankollu, xi miżuri ma dehrux li kienu temporanji jew akkumpanjati minn miżuri ta' kumpens.
- (5) In-NextGenerationEU, flimkien mal-Faċilità għall-Irkupru u r-Reżiljenza, se tiggarrantixxi rkupru sostenibbli, inklużiv u ġust. Ir-Regolament (UE) 2021/241 li jistabbilixxi l-Faċilità għall-Irkupru u r-Reżiljenza⁷ dahal fis-seħh fid-19 ta' Frar 2021. Din il-Faċilità se tipprovdi appoġġ finanzjarju għall-implimentazzjoni tar-riformi u l-investment, li jinvolvu impuls fiskali ffinanzjat mill-UE. Din se tikkontribwixxi għall-irkupru ekonomiku, għall-implimentazzjoni ta' riformi u investment sostenibbli u li jsaħhu t-tkabbir, speċjalment għall-promozzjoni ta' tranżizzjonijiet ekoloġiċi u digitali, u se ssahhaħ ir-reżiljenza u l-potenzjal ta' tkabbir tal-ekonomiji. B'hekk, se tgħin ukoll biex il-finanzi pubbliċi jirritornaw għal pożizzjonijiet aktar favorevoli fit-terminu qrib u se tikkontribwixxi biex tissahhaħ is-sostenibbiltà tal-finanzi pubbliċi, tat-tkabbir u tal-ħolqien tal-impjiegi fit-terminu medju u twil.
- (6) Fit-3 ta' Marzu 2021, il-Kummissjoni adottat Komunikazzjoni li tipprovdi orjentazzjonijiet ta' politika ulterjuri biex tiffaċilita l-koordinazzjoni tal-politiki fiskali u t-tnejja tal-Programmi ta' Stabbiltà u Konverġenza tal-Istati Membri⁸. Jenħtieġ li t-tehid ta' pożizzjoni fiskali ġenerali, b'kunsiderazzjoni għall-baġits nazzjonali u għall-Faċilità għall-Irkupru u r-Reżiljenza, jibqa' wiehed ta' sostenn matul l-2021 u l-2022. Fl-istess hin, billi hu mistenni li fit-tieni nofs tal-2021 l-attività ekonomika tiġi gradwalment għan-normal, jenħtieġ li l-politiki fiskali tal-Istati Membri jsiru aktar differenzjati fl-2022. Jenħtieġ li l-politiki fiskali tal-Istati Membri jqisu l-istat tal-

⁶ Sakemm issir l-adozzjoni finali mill-Kunsill, wara l-approvazzjoni mill-Kunsill Ewropew. It-test miftiehem mill-Grupp tal-Euro fis-16 ta' Diċembru 2020 jinsab fuq: <https://data.consilium.europa.eu/doc/document/ST-14356-2020-INIT/en/pdf>

⁷ [GU L 57, 18.2.2021, p.17.](#)

⁸ Il-Komunikazzjoni tal-Kummissjoni lill-Kunsill sena mit-tifqigha tal-COVID-19: rispons tal-politika fiskali, Brussell, 3.3.2021, COM(2021) 105 final.

irkupru, is-sostenibbiltà fiskali u l-bżonn li jitnaqqsu d-diverġenzi ekonomiċi, soċjali u territorjali. Fid-dawl tal-bżonn li jingħata appoġġ lill-irkupru sostenibbli fl-UE, jenħtieġ li l-Istati Membri b'riskji baxxi għas-sostenibbiltà jorjentaw il-baġits favur li tinżamm politika fiskali li sservi ta' sostenn fl-2022, u li jqisu l-impatt tal-Faċilità għall-Irkupru u r-Reżiljenza. Jenħtieġ li l-Istati Membri b'livelli għolja ta' dejn isegwu politiki fiskali prudenti, filwaqt li jippreservaw l-investiment ifffinanzjat b'mod nazzjonali u jużaw is-sovvenzjonijiet tal-Faċilità għall-Irkupru u r-Reżiljenza biex jifffinanzjaw proġetti ta' investiment u riformi strutturali addizzjonali ta' kwalità għolja. Għall-perjodu lil hinn mill-2022, jenħtieġ li l-politiki fiskali jkomplu jqisu s-saħħa tal-irkupru, il-grad tal-inċertezza ekonomika u kunsiderazzjonijiet ta' sostenibbiltà fiskali. L-iffukar mill-gdid tal-politiki fiskali lejn il-kisba ta' pożizzjonijiet fiskali prudenti f'terminu medju, inkluż bl-eliminazzjoni gradwali tal-miżuri ta' sostenn, se jikkontribwixxi biex tiġi ggarantita s-sostenibbiltà fiskali fit-terminu medju.

- (7) Il-Komunikazzjoni tat-3 ta' Marzu 2021 habbret ukoll il-fehma tal-Kummissjoni li d-deċiżjoni dwar id-dizattivazzjoni jew l-applikazzjoni kontinwata tal-klawżola liberatorja ġenerali jenħtieġ li tittiehed bħala valutazzjoni ġenerali tal-istat tal-ekonomija, bil-livell tal-attività ekonomika fl-UE jew fiż-Żona tal-Euro mqabbel mal-livelli ta' qabel il-kriżi (tmien l-2019) bħala kriterju kwantitattiv ewlieni. Fuq il-bażi tat-tbassir tar-rebbiegħa 2021 tal-Kummissjoni, fit-2 ta' Ġunju l-Kummissjoni kkunsidrat li l-kundizzjonijiet biex tibqa' tapplika l-klawżola liberatorja ġenerali fl-2022 u biex tiġi dizattivata b'seħħ mill-2023 kienu ssodisfati. Se jibqgħu jitqiesu s-sitwazzjonijiet speċifiċi għall-pajjiż wara d-dizattivazzjoni tal-klawżola liberatorja ġenerali.⁹
- (8) Fit-30 ta' April 2021, in-Netherlands ipprezentaw il-Programm ta' Stabbiltà għall-2021 tagħhom, f'konformità mal-Artikolu 4 tar-Regolament (KE) Nru 1466/97.
- (9) Fl-2020, fuq il-bażi ta' *data* vvalidata mill-Eurostat, id-defiċit tal-gvern estiż ta' Stat Membru kien ta' 4,3 % tal-PDG, filwaqt li d-dejn tal-gvern estiż żdied għal 54,5 % tal-PDG. Il-bidla annwali fil-bilanċ tal-baġit primarju ammontat għal 6,0 % tal-PDG, inklużi miżuri baġitarji diskrezzjonarji ta' 3,0 % b'appoġġ għall-ekonomija u l-operat tal-istabbilizzaturi awtomatiċi. In-Netherlands pprovdew ukoll sostenn f'forma ta' likwidità lill-kumpaniji u lill-unitajiet domestiċi (bħal garanziji u differimenti tat-taxxa, li ma għandhomx impatt baġitarju dirett u immedjat), ikkalkulat li jilhaq il-5,3 % tal-PDG.

Fit-2 ta' Ġunju 2021, il-Kummissjoni harġet rapport skont l-Artikolu 126(3) TFUE. Dan ir-rapport jiddiskuti l-qagħda baġitarja tan-Netherlands, billi fl-2020 id-defiċit tal-gvern estiż tagħhom qabeż il-valur referenzjarju ta' 3 % tal-PDG stabbilit fit-Trattat. Mir-rapport hareġ li l-kriterju tad-defiċit ma kienx issodisfat.
- (10) Ix-xenarju makroekonomiku li jirfed il-projezzjonijiet baġitarji tal-awtoritajiet huwa realistiku fl-2021 u l-2022 u f'konformità mat-tbassir tar-rebbiegħa 2021 tal-Kummissjoni. It-tbassir tal-Kummissjoni juri tkabbir aktar b'saħħtu fil-konsum privat kemm fl-2021 kif ukoll fl-2022 (0,5 punti perċentwali aktar b'saħħithom fl-2021 u 0,4 punti perċentwali fl-2022) u tkabbir aktar b'saħħtu fil-formazzjoni grossa tal-kapital fiss fl-2022 (0,3 punti perċentwali aktar b'saħħithom). Dan huwa kkompensat minn tkabbir aktar b'saħħtu fl-importazzjonijiet fit-tbassir tal-Kummissjoni, li jwassal għal

⁹ Il-Komunikazzjoni mill-Kummissjoni dwar il-Koordinazzjoni tal-Politika Ekonomika fl-2021: biex tingheleb il-COVID-19, ikun appoġġat l-irkupru u tkun modernizzata l-ekonomija tagħna, Brussell, 2.6.2021, COM(2021) 500 final.

importazzjonijiet netti pożittivi, filwaqt li l-Programm ta' Stabbiltà jipproġetta importazzjonijiet netti negattivi.

- (11) Fil-programm ta' Stabbiltà tiegħu tal-2021, il-gvern qed jippjana zieda fid-defiċit tal-gvern estiż minn 4,3 % tal-PDG fl-2020 għal 5,9 % tal-PDG fl-2021, filwaqt li l-proporzjon tad-dejn huwa ppjanat li jżied għal 58,6 % tal-PDG fl-2021. Skont il-programm, il-bidla fil-bilanċ baġitarju primarju fl-2021 meta mqabbel mal-livell ta' qabel il-kriżi (2019) huwa mistenni li jammonta għal 8,2 % tal-PDG, li jirrifletti l-miżuri baġitarji diskrezzjonali ta' 1,9 % tal-PDG b'appoġġ għall-ekonomija u l-operat tal-istabbilizzaturi awtomatiċi. Fit-tbassir tagħha tar-rebbiegħa 2021, il-Kummissjoni tbassar zieda tad-defiċit tal-gvern estiż għal 5,0 % tal-PDG fl-2021, filwaqt li l-proporzjon tad-dejn huwa ppjanat li jżied għal 57,9 % tal-PDG fl-2021. It-tbassir tal-Kummissjoni huwa bbażat fuq *data* tal-eżitu li turi dhul aktar robust fl-2020, li huwa mistenni li jibqa' simili fl-2021. Id-defiċit stmat iżgħar iwassal għal livelli iżgħar ta' dejn.
- (12) B'rispons għall-pandemija tal-COVID-19, u għar-reċessjoni ekonomika, in-Netherlands adottaw miżuri baġitarji biex isahhah il-kapaċità tas-sistema tas-saħha tiegħu, irazznu il-pandemija, u jgħinu lil daww l-individwi u s-setturi li kienu partikolarment milquta. Dan ir-rispons ta' politika qawwi taffa l-kontrazzjoni tal-PDG, li min-naha tiegħu, naqqas iż-żieda fid-defiċit tal-gvern u d-dejn pubbliku. Jenhtieg li l-miżuri fiskali jimmassimizzaw is-sostenn għall-irkupru mingħajr ma jantiċipaw traġettorji fiskali futuri. Għaldaqstant, jenhtieg li l-miżuri jevitaw li jinholoq piż permanenti fuq il-finanzi pubbliċi. Meta l-Istati Membri jintroduċu miżuri permanenti, jenhtieg li jiffinanzjawhom b'mod adegwat biex jiggarrantixxu newtralità baġitarja fit-terminu medju. Il-miżuri li hađu n-Netherlands fl-2020 u fl-2021 kienu konformi mar-Rakkomandazzjoni tal-Kunsill tal-20 ta' Lulju 2020. Uħud mill-miżuri diskrezzjonali adottati mill-gvern fl-2020 u fl-2021 ma jidhrux li huma temporanji jew akkumpanjati minn miżuri ta' kumpens. Lil hinn mill-orizzont tat-tbassir tal-Kummissjoni, fl-2023, l-impatt li jifdal ta' dawn il-miżuri mhux temporanji huwa stmat b'mod preliminari għal madwar 1 % tal-PDG, kollha kemm huma trasferimenti kapitali, l-aktar mill-Fond Nazzjonali tal-Investment għat-Tkabbir.
- (13) Il-Programm ta' Stabbiltà għall-2021 għadu ma jinkludix irċevuti ta' għotjiet permezz tal-Faċilità għall-Irkupru u r-Reżiljenza. It-tbassir tal-Kummissjoni assuma integrazzjoni ssimplifikata u lineari tan-nefqa ffinanzjata mill-Faċilità għall-Irkupru u r-Reżiljenza, fin-nuqqas ta' informazzjoni dettaljata biżżejjed dwar ir-retroriakkwist nazzjonali.
- (14) Hemm bżonn li l-indikaturi tal-aġġustament fiskali stabbiliti stipulati fir-Regolament (KE) Nru 1466/97 jiġu kkunsidrati fil-kuntest taċ-ċirkostanzi attwali. L-ewwel nett, hemm incertezza sinifikanti rigward l-istimi tad-distakk fl-output. It-tieni, hemm bżonn ta' politika fiskali li tkun lest biex tadatta malajr għall-evoluzzjoni tal-pandemija, u tiċċaqlaq minn għajnuna ta' emergenza għal miżuri aktar speċifiċi ladarba r-riskji sanitarji jonqsu. It-tielet, il-kuntest attwali huwa karatterizzat minn rispons ta' politika sinifikanti b'sostenn għall-attività ekonomika. Billi hemm trasferimenti mdaqqs mill-baġit tal-UE (bħal daww mill-Faċilità għall-Irkupru u r-Reżiljenza:), l-indikaturi stabbiliti ma jirriflettux l-impuls kollu li jipprovdu l-politiki fiskali lill-ekonomija. B'dan l-isfond, jidher li l-indikatur tal-bilanċ strutturali mhuwiex biżżejjed fiċ-ċirkostanzi attwali. Min-naha l-oħra, il-parametru referenzjarju

tan-nefqa jrid jiġi adattat¹⁰ u kkomplementat b'informazzjoni addizzjonali sabiex jikkalkula għalkollox l-orjentazzjoni tal-politika fiskali.

L-ewwel nett, u bħall-approċċ segwit fil-valutazzjoni tal-Abbozzi ta' Pjanijiet Baġitarji tal-2021, miżuri ta' emerġenza temporanji ġew esklużi mill-aggregat tan-nefqa. Dawn il-miżuri ta' emerġenza temporanji relatati mal-kriżi jsostnu s-sistemi sanitarji u jikkumpensaw lill-haddiema u lid-ditti għat-telf ta' introjtu minhabba l-lockdowns u l-interruzzjonijiet fil-katina tal-provvista; it-treġġiġh lura tagħhom mill-awtoritajiet pubbliċi jiddependi mir-ritorn għan-normalità tas-sitwazzjoni ekonomika u tas-saħha pubblika.

It-tieni, għall-valutazzjoni tat-teħid ta' pożizzjoni fiskali ġenerali f'dan il-mument, jenhtieg li t-trasferimenti mdaqqsqa mill-baġit tal-UE (bħal daww mill-Faċilità għall-Irkupru u r-Reżiljenza) jiġu inklużi fl-aggregat rilevanti tan-nefqa. Għalhekk, it-teħid ta' pożizzjoni fiskali mbaġħad titkejjel bit-tibdil fin-nefqa primarja (netta minn miżuri ta' dħul diskrezzjonali u bl-esklużjoni ta' miżuri temporanji relatati mal-kriżi) flimkien man-nefqa ffinanzjata mis-sovvenzonijiet mill-Faċilità għall-Irkupru u r-Reżiljenza u fondi oħra tal-UE.

Lil hinn mit-teħid ta' pożizzjoni ġenerali fiskali, l-analiżi għandha l-għan ukoll li tivvaluta jekk il-politika fiskali nazzjonali hijiex prudenti u jekk il-kompożizzjoni tagħha twassalx għal irkupru sostenibbli konsistenti mat-tranżizzjonijiet ekoloġiċi u digitali. Għal din ir-raġuni, qed tingħata attenzjoni partikolari lill-evoluzzjoni tan-nefqa kurrenti primarja u l-investiment iffinanzjati b'mod nazzjonali.

- (15) Skont il-Programm ta' Stabbiltà għall-2021, id-defiċit tal-gvern estiż tan-Netherlands huwa ppjanat li jonqos għal 1,8 % tal-PDG fl-2022, l-aktar minhabba l-irkupru ekonomiku u li ma tkomplewx il-miżuri ta' sostenn temporanji adottati fl-2020 u fl-2021. Il-proporzjon tad-dejn tal-gvern estiż huwa ppjanat li jonqos għal 56,9 % tal-PDG fl-2022. Dawn il-proġettazzjonijiet huma fuq l-istess linji tat-tbassir tar-rebbiegħa 2021 tal-Kummissjoni.

Fuq il-bażi tat-tbassir tal-Kummissjoni, it-teħid ta' pożizzjoni fiskali ġenerali kif definita hawn fuq – flimkien ukoll mal-impatt fuq id-domanda aggregata fl-2022 minn investiment iffinanzjat kemm b'mod nazzjonali kif ukoll mill-baġits tal-UE, l-aktar il-Faċilità għall-Irkupru u r-Reżiljenza – hija kkalkulata għal -0,4 % tal-PDG¹¹. Il-kontribut pożittiv tan-nefqa ffinanzjata mis-sovvenzonijiet tal-Faċilità għall-Irkupru u r-Reżiljenza u minn fondi oħra tal-UE mistennija tiżdied b'0,1 punt perċentwali tal-PDG. L-investiment iffinanzjat b'mod nazzjonali huwa pproġettat li jipprovdi kontribut restrittiv ta' 0,2 punti perċentwali tal-PDG¹². In-nefqa kurrenti primarja ffinanzjata b'mod nazzjonali (netta minn miżuri ta' dħul diskrezzjonali) hija pproġettata li tipprovdi kontribut espansjonarju ta' 0,2 punti perċentwali tal-PDG.

- (16) Il-kwalità tal-miżuri baġitarji tal-Istati Membri tidher partikolarment importanti. Riformi strutturali fiskali li jkollhom l-għan li jtejbu l-kompożizzjoni tal-baġits nazzjonali jistgħu jkunu ta' sostenn għat-tkabbir potenzjali, joħolqu spazju fiskali tant meħtieġ u jgħinu biex tiġi ggarantita s-sostenibbiltà fiskali fit-terminu twil, inkluż fid-

¹⁰ B'mod partikolari, il-livellar ta' investiment fuq erba' snin użat fil-parametru referenzjarju tan-nefqa ma jippermettix li ssir valutazzjoni kif suppost tas-sostenn fiskali għall-irkupru li jipprovdu l-investimenti ffinanzjati b'mod nazzjonali.

¹¹ Sinjal negattiv tal-indikatur jikkorrispondi għal eċċess tat-tkabbir tan-nefqa primarja meta mqabbel mat-tkabbir ekonomiku ta' terminu medju, li jindika politika fiskali espansjonarja.

¹² Nefqa oħra ffinanzjata b'mod nazzjonali hija pproġettata li tipprovdi kontribut espansjonarju ta' 0.3 punti perċentwali tal-PDG.

dawl tat-tibdil fil-klima u l-problemi sanitarji. Min-naħa tad-dhul, il-kriżi tal-COVID-19 saħħet l-importanza tar-riformi favur sistemi ta' dhul pubbliku aktar effiċjenti u aktar ġusti. Min-naħa tan-nefqa, sar saħansitra aktar kruċjali li jiżdied il-livell u l-kwalità tal-investimenti sostenibbli u li jsaħħu t-tkabbir, li jkunu konsistenti mal-qadi tal-oġġettivi tat-tiżi ekonomiku u r-reżiljenza soċjali u t-tranżizzjoni doppja ekoloġika u diġitali. Il-Pjanijiet ta' Rkupru u Reżiljenza se jippermettu li l-kompożizzjoni tal-baġits nazzjonali titjeb.

- (17) Skont il-pjanijiet baġitarji ta' terminu medju tal-programm, huwa ppjanat li d-defiċit tal-gvern estiż jonqos minn 1,4 % fl-2023, għal 1,1 % tal-PDG fl-2024. Huwa pproġettat li fl-2022 id-defiċit tal-gvern estiż jonqos għal 3 % tal-PDG.

Il-programm ma jinkludix l-informazzjoni meħtieġa biex tiġi stmata l-pożizzjoni fiskali kumplessiva fl-2023 u l-2024.

L-istima attwali tat-tkabbir potenzjali nominali medju fuq 10 snin hija ta' 3 %¹³. Madankollu, din l-istima ma tinkludix l-impatt tar-riformi strutturali li huma parti mill-Pjan ta' Rkupru u Reżiljenza u li jistgħu jagħtu spinta lit-tkabbir ekonomiku potenzjali tan-Netherlands

- (18) Id-dejn tal-gvern estiż huwa ppjanat li jonqos minn 56,0 % tal-PDG fl-2023 għal 55,3 % tal-PDG fl-2024. In-Netherlands huma meqjusa li jiffaċċjaw riskji ta' sostenibbiltà fiskali baxxi fuq terminu medju, skont l-aħħar analiżi tas-sostenibbiltà tad-dejn¹⁴.

- (19) Fid-dawl tal-inċertezza li għadha għolja hafna, jenħtieġ li l-gwida tal-politika fiskali tibqa' fil-parti l-kbira kwalitattiva. Jenħtieġ li fl-2022 tkun ipprovduta gwida kwantifikata aktar preċiża għas-snin ta' wara, jekk sa dak iż-żmien l-ammont ta' inċertezza jkun naqas biżżejjed.

Il-Kunsill ivvalutat il-Programm ta' Stabbiltà għall-2021 u s-segwitu li għamlu n-Netherlands għar-Rakkomandazzjoni tal-Kunsill tal-20 ta' Lulju 2020.

B'DAN JIRRAKKOMANDA LIN-NETHERLANDS BIEK:

1. Fl-2022 isegwu teħid ta' pożizzjoni fiskali ta' sostenn, inkluż l-impuls li tipprovi l-Faċilità għall-Irkupru u r-Reżiljenza, u jippreservaw l-investiment iffinanzjat b'mod nazzjonali.
2. Meta l-kundizzjonijiet ekonomiċi jippermettu, isegwu politiki fiskali li jkollhom l-għan li jiksbu pożizzjonijiet fiskali prudenti fit-terminu medju u li jiggarrantixxu s-sostenibbiltà tad-dejn fit-terminu medju. Fl-istess ħin, isaħħu l-investiment biex tingħata spinta lill-potenzjal tat-tkabbir.

¹³ Stmat mill-Kummissjoni, skont il-metodoloġija miftehma bejn kulhadd.

¹⁴ Ara d-Dokument ta' Hidma tal-Persunal tal-Kummissjoni – Anness Statistiku li jipprovi *data* ta' sfond rilevanti biex jiġu vvalutati l-Programmi ta' Stabbiltà u Konverġenza għall-2021

3. Jagħtu attenzjoni partikolari għall-kompożizzjoni tal-finanzi pubbliċi, kemm min-naħa tad-dhul kif ukoll tan-nefqa tal-baġit, u għall-kwalità tal-miżuri baġitarji, sabiex jiggarantixxu irkupru sostenibbli u inklużiv. Jagħtu prijorità lill-investiment sostenibbli u li jsaħħaħ it-tkabbir, l-aktar is-sostenn għat-tranzizzjoni ekoloġika u digitali. Jagħtu prijorità lir-riformi strutturali fiskali li se jgħinu biex jipprovdu finanzjament għall-prijoritajiet tal-politika pubblika u jikkontribwixxu għas-sostenibbiltà fit-terminu twil tal-finanzi pubbliċi, fosthom it-tishih tal-kopertura, l-adegwatezza, u s-sostenibbiltà ta' sistemi sanitarji u ta' protezzjoni soċjali għal kulhadd.

Magħmul fi Brussell,

*Għall-Kunsill
Il-President*